

# Багъчудин шунлтиг улм өөдлүүлхмн

Эн жилин июнь сарин 29-д мана орн-нутгин көвүд болн күүкд советск багъчудин Одр кехмн. Дакад болхла ленинск комсомолин 40 жилин өөн өөрдджанә.

Советск багъчуд темдгтә сән өдрмүдиг күч-көлсидән, сургъульдан, спортдан шин диил-взмүд күндж. эдл-ахун болн культури тосхлт шунмгъагъар орлцдж тосдг сән авъяста болджана. Тегәд чиги олт сай советск багъчуд социалистическ дөрлдәнд шунмгъагъар орлцдж, комсомолин дөчдгч жилин өөнд белдвр кеджәнә.

Мана таньгъчин комсомольск организац багъчудин дунд кедг сургъмджин кәдлмшән ясулад, цуг көвүд болн күүкдин күчинь, седвәринь таньгъчин эдл-ахуг болн культуриг хурдар өскдж-өргджүлхд тусхадж йовна.

Таньгъчин комсомол торгън нооста хө өсклгәнә шеф. Эн учрар хө өсклгәнә фермсүр оч кәдлдж йовх багъчудин тонь өдр ирвәс өсәд йовна. Мана советск багъчуд кәдлмшин күндәс әәдж хооран цухрхш. Таньгъчд нернь туурси хөбчир дунд багъ наста хөбчир цөн биш. А. Шоронговиг — Приозерн районас, И. Хворосиг — Яшалтинск районас, Н. Савченког — Приютненск районас, А. Радоченког — Элст балгъснас, нань чиги багъчудиг тедн дунд заадж болхмн.

Приозерн, Яшалтинск, Приютненск болн ВЛКСМ-н нань чиги райкомс багъчуд мал өсклгәнә кәдлмшт шунмгъагъар орлцхин туск төрмүдиг тасрлтан угагъар килмдждән тәвнә. Приозерн районд комсомольск-багъчудин 50 шаху хөбчирин бригад гаргъгдв. Эн бригадс хоорнд дөрлдән делгрджәнә, энүнә дигнь сар болгън кегднә, ВЛКСМ-н райком өмн нүүрт гарси бригадт дамдждж өггдг Улан туг, Күндлггәнә грамот, мөрә өгнә. Дөрлдәнә йовудин тускар шишлнь бюллетеньс гаргъгднә, багъчуд бәәх сән бәәртә болхд, хотхоолинь ясулхд оньг тусхадна.

Болв зәрм райодт, үлгүрнь, Яшкульск, Юстинск, Элистинск балгъсна райодт, хө өсклггнд кәдлдж йовх багъчуд дунд кедг кәдлмш сул, дөрлдән муугъар бүрдәгддж, багъчудин джиргәлд, культури нектвртнь оньг өгхш гидж келх кергтә.

Хөбнә төл авлгәна кәдлмшт төгсөдж, хургъдиг экәснь салгъх цаг өөрдджәнә. Хошмудин тонь икар өсхмн, шинәс олт хөбчир кергтә болхмн. Таньгъчин комсомольск организац эн джил чилтл бас 500 багъчуд мал өсклгәнә кәдлмшүр йовулхмн. Эднә тоод орулдж, цаг тудәлго хөбчир белдх кергтә. Ниди джил ВЛКСМ-н Приозерн, Приютненск райкомс хөбчирин ахр болзгин жүре бүрдәггәд, хөбчин кәдлмшт багъчуд белдлә. Эн дамшлтиг ода өргнәр олзлхмн.

Таньгъчин цуг райодин комсомольцнр болн багъчуд олна малд хойр джилд элвг күрх хот белдхмн гисн ик төриг күцәхин төлә шунмгъагъар ноолддж йовцхана. Малд хотин көрнө белдлгәнә бригадет,

**Б. НАДБИТОВ,**  
**ВЛКСМ таньгъчин**  
**комитетин сәгләтр.**

агрегатет таньгъчар 5 миньгъ гар багъчуд кәдлдж йовна.

Приютненск района комсомольцнр болн багъчуд өвс хадлггнд үзмдгтә кәдлмш кедж йовна. Районд багъчудас бүрдси 57 агрегат өвс хадлггнд кәдлджәнә. «Дружба» колхозин, үр В. Сокоркина гарддж йовх багъчудин агрегат өдр болгън 93 гектар өвс хадна. Района комсомольск организац өвс хадлггәна кәдлмшт делгрси дөрлдәнд түрүн орм эздлжәнә.

Приозерн районд, өвс хадлггнд комсомольск-багъчудин 18 тракторн бригад йовна. Комсомольцнр шунмгъагъар дөрлдәнд орлцна. Трактористнр-комсомольцнр В. Кинчев, А. Эрендженов, нань чиги, улс өдр болгън 50-54 гектар күргдж хадна.

Хар газрт олт зун миньгън гектар газрт өвси хадгдхмн. Багъчуд эн кәдлмшт бас ик орм эздлжәнә. «Черноземельский» совхозд комсомольск-багъчудин 2 бригад болн 13 агрегат, 100 шаху багъчуд болн комсомольцнр өвс хадлггнд кәдлдж йовна.

Болв зәрм райодин комсомольск комитетс, үлгүрнь, Сарпинск, Яшкульск ода күртл өвс хадлггнд делгрддж йовх багъчудин дөрлдәнә дигинь кеггәд уга, багъчуд дунд политическ цәәлгъврин кәдлмш сул, амрлггинь бүрдәхд оньган тәвхш. Иим хаджгър йовдлиг даруд чиклх кергтә.

Өвс хадлггнд йовх багъчудт концерт үзүллгәнә төлә Приютненск болн Приозерн райодт культури Герин агиткультбригадс бүрдәгдси, фермст иәр-наад үзүлцхәнә. Эн сән үлгүриг делгү олзлхд комсомольск комитетсин оньг тәвхмн.

Ода өвс хадлггн хуралгън хоорнд заг гарч йовх учрар, зәрмкомсомольск организац воскресник бүрдәггәд ик дөнгән күргджәнә. Иим үлгүр Приютненск, Сарпинск, нань чиги райодт бәәнә. Эн сән седвәриг дөнгнх кергтә.

Хө киргългәнә кәдлмшт комсомольцнр болн багъчуд өргнәр орлцджана. Хө киргългәнә пунктсар комсомольск комитетс миньгъ гар багъчуд йовулв. Энүнә кесгнь кәдлмшәри өмн нүүрт йовна. «Кировский» совхозд багъ наста кирггәч И. Рвачева өдртән 60 хө кирггәнә, 2-ч совхозд комсомолк-кирггәч Асиянова — 50, А. Гутаева — 37 хө кирггәнә.

Яшкульск района «Кировский» совхозин комсомольск организац кирггәчнрин хоорнд дөрлдә кедж, түрүнд гарси улст Улан дарц өгнә. Ноос хардж манлггәна комсомольск постс бүрдәгдв.

Онц ик даалгъврта төрмүд комсомолин өмн — эрдни-шишән ик ургъц гаргъдж авхин төлә ноолдлгъар тәвгдджәнә. Цугсоюзин дөрлдә комсомоль-

цнр болн багъчуд дунд делгрүлхмн, гектараснь 400 центнерәс багъ биш ногъан ургъц гаргъдж авхмн гидж ВЛКСМ-н ЦК тогтавр гаргъв.

Мана таньгъчд эрдни-шишә түрүн болдж эн джил 100 гар миньгън гектар газрт тәргдв. Энүнд комсомольцнр сән седвәрән делгү гаргъдж, шунмгъагъар кәдлдж, диилвр күцх — нег ончта төрнө. Западн Яшалтинск, Приютненск райодин эрдни-шишән зәрм звенос гектар болгънас 30 центнер буудя гаргъдж авх даалгъвр авцхав.

Комсомольцнрин болн багъчудин бийсиннь туслнь керг гидж орлцхнь — тосхлт болджана. Элст балгъснд болн райодт тосхлт делгрүллггәнә халхар таньгъчин өмн маш ик төрмүд зөгсджана. Энүгинь тоолад, ВЛКСМ-н таньгъчин комитетин пленум, эн сарин чилгч күртл тосхлтд бас 1000 багъчуд йовулх шиидвр авб. Болв Западн, Яшалтинск, Приютненск, Яшкульск болн Черноземельск райодин комсомольск организац ода күртл нег чиги кү Элстүр илгәггәд уга. Эн кәдлмшт килмдж эс тусджихин аш тер болджана гидж келхмн.

Тосхлтд кәдләд, тосхлтин специальность авх саната багъчуд олт бәәнә. Энүнд оньган өгч, теднд демән күргдж «Хальмг тосхлтин» трестиг тосхачнрар күдннь теткх — таньгъчин комсомольск организацсин даалгъврта нег төрнө.

Кәдлмшчнрлә болн крестьянмудла хамдан күч-көлсәри кәдләд, коммунизм тосхкин төлә ноолдад, көвүд болн күүкд шин сургъмдж авхмн. Партин гардврар эн төриг күцәхд таньгъчин комсомольск организац шунмгъа кевәр кәдлдж, диилвр бәрхнь лавта.